

नवी मुंबई महानगरपालिका

महानगरपालिका सचिव कार्यालय, नवीन मुख्यालय, 3 रा मजला, बेलापूर, नवी मुंबई 400 614.

-: सर्वसाधारण सभेची नोटीस :-

दिनांक 03/08/2015.

नवी मुंबई महानगरपालिकेची **ऑगस्ट महिन्याची सर्वसाधारण सभा, बुधवार, दिनांक 12 ऑगस्ट 2015 रोजी सकाळी 11.00 वाजता** बेलापूर, भुखंड क्रमांक 01, सेक्टर 15ए, नवी मुंबई महानगरपालिका, नवीन मुख्यालय येथील 5 व्या मजल्यावरील **राजमाता जिजाऊ सभागृह** येथे खालील विषयांवर विचार करण्यासाठी भरेल :-

1. प्रश्नोत्तरे.

*2. अधीक्षक/वसुली अधिकारी व प्रशासकिय अधिकारी (एकीकृत संवर्ग) या संवर्गातून सहाय्यक आयुक्त या संवर्गात पदोन्नती देणे.

उरावाच्या सूचना :

3 ते 5. श्री. शंकर किसन मोरे, यांजकडून:-

(3) प्र. क्र. 46, से. 4ए येथे नवीन जलवाहिनी टाकणे.

(4) प्र. क्र. 46, से. 4ए शिवाजीराव अण्णासाहेब पाटील उद्यानात जेष्ठ नागरिकांसाठी विरंगुळा केंद्र बांधणे.

(5) प्र. क्र. 46, से. 5 ते 8 रेल्वे स्टेशन समोर कै. आ. अण्णासाहेब पाटील प्रवेशद्वार बांधणे.

6 ते 8. श्री. चेतन प्रकाश नाईक, यांजकडून :-

(6) प्र. क्र. 22, ऐरोली, सेक्टर-8अ हा नव्याने विकसित होणारा सेक्टर असून सदर भागात पावसाळी नाल्यांची सोय नाही. त्यामुळे कचरी गटारे काढण्यात आलेली आहेत त्यामधून पाण्याचा निचरा लवकर होत नाही व मच्छरांचा प्रादुर्भाव होतो त्यासाठी त्या भागात पक्की पावसाळी नाले बांधणे. (7) प्र. क्र. 22, मधील दिवागाव येथील मल:निस्सारण वाहिन्यांची दुरावस्था झालेली असून त्यामुळे वारंवार त्या तुंबतात व तुटलेल्या चेंबर व मल वाहिन्यामधून मैला वाहत असतो. तरी सदर मल: निस्सारण वाहिन्या त्वरीत बदलणे. (8) प्र. क्र. 22, मधील दिवागाव मधील पावसाळी गटारे एम.एस.ई.बी. जलवाहिन्या व विद्युत विभागाने केलेल्या खोदकामामुळे नादुरुस्त झालेली आहेत. ती नव्याने बांधणे.

9 ते 11. डॉ. श्री. जयाजी के नाथ, यांजकडून :-

(9) प्र. क्र. 104, सी.बी.डी. से. 3अ मध्ये गौरव म्हात्रे कला केंद्रासमोर स्टेज आहे. हा स्टेज विविध कार्यक्रमांसाठी भाड्याने देण्यात येतो. परंतु त्याची निगा व देखभाल दुरुस्ती योग्य प्रकारे होत नाही. तसेच त्याठिकाणी रात्रीच्यावेळी तसेच दुपारच्या वेळी सुध्दा गद्दुले व इतर समाजकंठकाकडून त्या वास्तुचा दुरुपयोग होत आहे. त्यावर उपाय म्हणून या मैदानाच्या चारही बाजूस 6 फुटाची भिंत व दरवाजे लावणे. (10) प्र. क्र. 104, सी.बी.डी. से. 6 येथील जॉर्गींग ट्रॅकच्या समोरील दोन्ही बाजूस असलेला नाला हा उघडा असल्यामुळे त्या ठिकाणी दुर्गंधी पसरते. तसेच बाजूला असलेल्या निवासी नागरीकांकडून वारंवार सदरचे नाले बंद करण्याची मागणी होत आहे. तरी सदरचा नाला बंद करावा. तसेच आर्टिस्ट व्हिलेजकडून येणारा मध्यवर्ती नाला व त्या नाल्याच्या बाजूस रमाबाई झोपडपट्टीतून येणारे सांडपाणी हे संपुर्ण ह्या मध्यवर्ती नाल्यात येत असून

त्यामुळे से. 4, 5, 6 आणि 8बी मध्ये राहणा-या नागरिकांना दुर्गंधी, मच्छर यांचा त्रास हा बाराही महिने होतो. त्यासाठी ते सांडपाणी वाहून नेण्यासाठी वेगळी सोय करावी व मध्यवर्ती नाल्याचे सुशोभिकरण करणे. (11) प्र. क्र. 104, सी.बी.डी. येथील फायर स्टेशनचे वाशी फायर स्टेशन प्रमाणेच इमारतीचे नव निर्माण करावे. त्याबरोबरच जवानांसाठी बांधण्यात आलेल्या निवासी संकुलाची वाईट परिस्थिती आहे. तरी सदरची इमारत पत्र्याचे छप्पर टाकून दुरुस्त करणे.

12 ते 14. सौ. दिव्या वैभव गायकवाड, यांजकडून :-

(12) प्र. क्र. 64, वाशी, सेक्टर-7 अंतर्गत रो-हाऊस F, G, H, I, J, K व L येथील मल:निस्सारण वाहिन्या अतिशय जुन्या (सिडको कालिन) असून त्या ठिकठिकाणी मोडकळीस आल्या असून त्याचा व्यास अतिशय लहान असल्याकारणाने प्रत्येक घरात मल व पाणी तुंबण्याचे प्रमाण दिवसेंदिवस वारंवार वाढत चालले आहे. तरी सेक्टर-7 अंतर्गत रो-हाऊस F, G, H, I, J, K व L येथील नवीन मोठ्या व्यासाच्या मल:निस्सारण वाहिन्या टाकणे. (13) प्र. क्र. 64 अंतर्गत वाशी, सेक्टर-8, सागर विहार गेट (हॉटेल चेनाब) ते काँग्रेस भवन येथील मुख्य रस्त्यालगत असलेले गटात व फुटपाथ मोडकळीस आले आहे. व येथील नागरिकांना याचा ये-जा करताना त्रास सहन करावा लागतो. व शाळेकरी विद्यार्थ्यांना फुटपाथ खराब असल्याकारणाने रस्त्यावर चालावे लागते. तरी वाशी, सेक्टर-8, सागर विहार गेट (हॉटेल चेनाब) ते काँग्रेस भवन येथील मुख्य रस्त्यालगत असलेले गटार व फुटपाथ नवीन बांधणे.

(14) प्र. क्र. 64 अंतर्गत वाशी, सेक्टर-8, सागर विहार समोरील प्रमुख रस्त्यावर J, H, G, F, E लेन, मॉर्डन स्कुल, M, N, O, P रो-हाऊस पर्यंत गटार व फुटपाथ मोडकळीस आले आहे. व येथील नागरिकांना याचा ये-जा करताना त्रास सहन करावा लागतो व शाळेकरी विद्यार्थ्यांना फुटपाथ खराब असल्याकारणाने रस्त्यावर चालावे लागते. तरी वाशी, सेक्टर-8 सागर विहार समोरील प्रमुख रस्त्यावर J, H, G, F, E लेन, मॉर्डन स्कुल, M, N, O, P रो-हाऊस पर्यंत गटार व फुटपाथ नवीन बांधणे.

15 ते 17. श्री. जयवंत दत्तात्रेय सुतार, यांजकडून:-

(15) प्र. क्र. 81, शिरवणे मध्ये एम.आर.एफ. ते जुईनगर रेल्वे स्टेशन रस्त्यालगत मुख्य गटार असून सदर गटारास नेरुळ से. 1 व शिरवणे गावांतील

सांडपाणी निचरा होत असतो. परंतु सदर गटार हे सिडकोने बांधल्यापासून महानगरपालिकेकडून बांधले नाही. तरी सदर गटाराची पाहणी करून आर. सी. सी. गटार बांधणे. (16) नमुंमाने औद्योगिक वसाहत असलेल्या कारखान्याकरीता सिमेंट काँक्रीट रस्ते, गटार व स्ट्रीट लाईट व्यवस्था केली. त्याच धर्तीवर शिरवणे, नेरूळ से. 1 जवळ जे लघुउद्योजक आहेत तेथील रस्ते सिमेंट काँक्रीटचे करावे व गटार बांधणे. (17) प्र. क्र. 81, शिरवणे मधील रस्त्याला व चौकांना नावे दिली आहेत. त्यामधील नामकरण पाटया नादुरुस्त झाल्या असून ती नावे ठळक दिसण्याकरीता नादुरुस्त झालेल्या पाटया पुन्हा नव्याने डिझाईन करून बसविणे.

18 व 19. श्रीम. ऋचा रामचंद्र पाटील, यांजकडून:-

(18) प्र. क्र. 79, मध्ये संत शिरोमणी तुकाराम महाराज उद्यान सेक्टर-7, सानपाडा, जैन मंदिराच्या मागे अद्यावत ग्रंथालय (Library) उभारणे. (19) प्र. क्र. 79, मध्ये स्व. सिताराम मास्तर उद्यान सेक्टर 9, सानपाडा विकसित करणे.

20 ते 22. सौ. तनुजा श्रीधर मढवी, यांजकडून :-

(20) प्र. क्र. 83, जुईनगरच्या गल्लोगल्ली असलेल्या गटारांची पार दुरावस्था झालेली आहे. सर्व गटारे नादुरुस्त आहेत. तरी सदर गटारे नव्याने बनविणे.

(21) प्र. क्र. 83, जुईनगर मध्ये पाण्याचा दाब कमी कमी होत चाललेला आहे. काही भागात पाणी पुरेसे येत नाही. तरी येथील नागरिकांना पाणी पुरवठा सुलभतेने होण्यासाठी सदर पाण्याची लाईन बदलून सध्यापेक्षा जास्त व्यासाची पाईपलाईन टाकाणे. (22) प्र. क्र. 83, जुईनगरचे सर्व फुटपाथ खराब झालेले आहेत. तरी ते नवीन व चांगल्या प्रतीचे बनवावेत व काही ठिकाणी गल्ल्यांत पेव्हर ब्लॉकच बसविलेले नाहीत. अशा गल्ल्यांत पेव्हर ब्लॉक बसवणे.

23 ते 25. सौ. मनिषा शशिकांत भोईर, यांजकडून :-

(23) प्र. क्र. 48, मधील श्रमिकनगर (खैरणे) व कातकरीपाडा (खैरणे) येथे सार्वजनिक शौचालय बांधणे व मल:निस्सारण वाहिन्या टाकणे. (24) प्र. क्र. 48, पावणेगांव येथे मल:निस्सारण उदंचन केंद्र निर्माण करणे, वाढीव मल:निस्सारण वाहिन्या टाकणे, सार्वजनिक शौचालय बांधणे. (25) प्र. क्र. 48, श्रमिकनगर (खैरणे) येथे माध्यमिक शिक्षणासाठी शाळा इमारत बांधणे, नवीन इमारतीमध्ये प्राथमिक शाळेसाठी वाढीव वर्ग खोल्यासह शैक्षणिक सुविधा निर्माण करणे.

26 ते 28. श्री. मनोज गोपीनाथ हळदणकर, यांजकडून:-

(26) नमुंमपा क्षेत्रातील फेरीवाल्यांच्या अतिक्रमणावर नियंत्रण ठेवून करदात्या नागरिकांना मोकळे पदपथ आणि रस्ते उपलब्ध करून देण्यासाठी अतिक्रमण विभागातील अधिकारी व कर्मचा-यांची दुसरी पाळी सुरु करणे. (27) नमुंमपा प्रशासनाने वारसा हक्काने नावात बदल करण्यात येणाऱ्या पाणी देयकाकरिता घेण्यात येणारी अनामत रक्कम आकारू नये.

(28) नमुंमपाच्या क्षेत्रातील पाळीव व इतर प्राण्यांच्या मृतदेहाच्या विल्हेवाटीसाठी दफनभूमी अथवा विदयुत दाहिनीची उपाययोजना करणे.

29. श्री. बहादुर त्रिलोकसिंह बिष्ट, यांजकडून :-

प्र. क्र. 07, चिंचपाडा-गणेशनगर, प्र. क्र. 08, चिंचपाडा-गवतेवाडी व प्र. क्र. 06 यादवनगर या तिन्ही प्रभागाच्या मध्यभागी एम.आय.डी.सी. प्राधिकरणाकडे जागा घेऊन स्मशानभूमी बनविणे.

30 ते 32. श्री. निवृत्ती शंकर जगताप, यांजकडून:-

(30) गटई कामगारांना स्टॉल व लायसन्स देण्याचे धोरण महाराष्ट्र राज्य शासनाचे आहे. नव्या मुंबईतील चर्मकार बांधव गेल्या कित्येक वर्षांपासून गटई कामगार म्हणून चप्पल, बुट दुरुस्त करणे व विकणे हा व्यवसाय करित आहेत. नवी मुंबई महानगरपालिका क्षेत्रातील सी.बी.डी. बेलापुर, नेरूळ, सानपाडा, तुर्भे, वाशी या विभागात चर्मकार बांधव गटई कामगार म्हणून काम करित असून हा व्यवसाय त्यांच्या उपजिविकेचे साधन आहे. नवी मुंबई महानगरपालिकेने महाराष्ट्र राज्य शासनाच्या धोरणानुसार त्यांना स्टॉल व लायसन्स देणे.

(31) प्र. क्र. 29, घणसोली-2 या प्रभागात येणा-या विविध नगरात गरजेच्या ठिकाणी, विजेच्या दिव्यांचे खांब बसविणे तसेच 10 वर्षांपूर्वी बसविलेले विजेचे दिवे ज्यांचा प्रकाश कमी पडतो त्यामुळे सर्व दिव्यांच्या खांबावर जास्त प्रकाश देणारे नवीन विजेचे दिवे बसविणे. (32) प्र. क्र. 29, घणसोली-2 या प्रभागात येणा-या विविध नगरातील काही ठिकाणी मल:निस्सारण वाहिन्या टाकण्यात आल्या नाहीत. प्रभागातील अशा नगरांत मल:निस्सारण वाहिन्या टाकणे.

33 ते 35. श्री. द्वारकानाथ बाबु भोईर :-

(33) प्र. क्र. 30 मधील तळवली सिंधुदुर्ग वसाहत येथील शौचालयाचे, पदपथाचे नव्याने बांधकाम व तुकाराम सदन समोरील शौचालयाची दुरुस्ती करणे. (34) प्र.क्र.30 मधील सेक्टर 16, भुखंड क्र. 1 भुमीराज सोसायटी व खाडी किनारा या मधील जागेची सिडकोकडे मागणी करून सदर जागेत उद्यान व जेष्ठांसाठी विरंगुळा केंद्र बांधणे. (35) प्र. क्र. 30 घणसोली येथील हुतात्मा जगदिश पाटील या नावाने राखीव असलेले मैदान सिडकोकडून महापालिकेने ताब्यात घेऊन त्यास रस्त्यासमोरील बाजूस कंपाऊंड वॉल बांधणे.

36 ते 38. श्री. संजू धार वाडे, यांजकडून :-

(36) प्र. क्र. 12, सेक्टर-2 मधील असलेले जनता मार्केट लगत असलेले गार्डन व ज्ञानदिप विद्यामंदिर शाळेमागील असलेल्या गार्डनचे सुशोभिकरण करणे तसेच गार्डनमध्ये वृक्षांची लागवड करणे. (37) प्र. क्र. 12, सेक्टर-2 मधील मुख्य जनता मार्केट लगत हायमास्ट स्टीट लाईट उपलब्ध करून देणे तसेच प्रभागातील असलेले बुध्द विहाराच्या बाजूस हायमास्ट लाईट उपलब्ध करून देणे. (38) प्र. क्र. 12, सेक्टर-2 मधील

पावर हाऊस सब स्टेशनच्या बाजूस असलेल्या मोकळ्या जागेत प्रभागातील महिलांसाठी महिला उद्योग केंद्र उपलब्ध करून देणे.

39 व 40. सौ. मोनिका लक्ष्मीकांत पाटील :-

(39) प्र. क्र. 28 अंतर्गत तळवली गावातील शांतीनगर, नामदेव पाटील चाळ, कुंडलिकवाडी, गांवदेवीवाडी, नोसिल कॉलनी समोर येथे मल:निस्सारण वाहिन्या टाकणे.

(40) प्र. क्र. 28 मध्ये तळवली गावांत नामदेव पाटील चाळ, नोसिल कॉलनी समोर कुंडलिकवाडी, शांतीनगर, गांवदेवीवाडी येथे हेव्ही ड्युटी गटार बांधणे.

41 ते 43. श्री. लक्ष्मीकांत नामदेव पाटील, यांजकडून :-

(41) घणसोली गावाला ऐतिहासिक महत्व आहे. या गावात स्वातंत्र्यपूर्व काळात छावणीचे स्वरूप प्राप्त झालेले होते. या गावात अनेक स्वातंत्र्यसैनिक झालेले आहेत. या गावाला स्वातंत्र्यलढ्या दरम्यान अनेक थोर स्वातंत्र्यसैनिकांनी भेटी दिल्या आहेत. वाढते शहरीकरण व विकास यामुळे नव्या मुंबईतील प्रत्येक गावात गावपण नाहिसे झालेले आहे. गांव कुठे आहे हे शोधणेही मुश्कील झालेले आहे. तरीही घणसोली नाका येथे गावाची ओळख दाखविणारे गावाच्या नावाच्या व स्वातंत्र्यांचे प्रतिक असलेले प्रवेशद्वार उभारणे. (42) तळवली गांव घणसोली विभागातील मुख्य गाव या गावात अनेक स्वातंत्र्यसैनिकांनी स्वातंत्र्यलढ्यात भाग घेतला. या गावात आगरी-कोळी समाज आहे. तळवली गांव येथे ठाणे-बेलापूर हायवेलागत गावाची ओळख दाखविणारे गावाच्या नावाचे प्रवेशद्वार उभारणे. (43) प्र. क्र. 27 अंतर्गत नागरिकांना अंत्यविधी करिता गैरसोयीचे आहे. जवळपास कुठेही अंत्यविधी करण्यासाठी स्मशानभूमीची व्यवस्था नाही. अंत्यविधी करण्यासाठी एकतर रबाळे अन्यथा घणसोली गुणाली तलाव याठिकाणी जावे लागते. त्यामुळे नागरिकांना त्रास सहन करावा लागत आहे. तरी प्र.क्र.27 परिसरामध्ये अंत्यविधी करिता जागा उपलब्ध करणे.

44 ते 46 .श्री. □ काश बाळकृष्ण मढवी, यांजकडून :-

(44) प्र. क्र. 14, से. 19 व 20 मधील उच्च दाबाच्या विद्युत वाहिन्या भुमिगत करणे. (45) प्र. क्र. 14, से. 19 नंदनवन सोसायटी ते गणपती मंदीर व गोदावरी सोसायटी ते अवधुत हॉस्पिटल पर्यंतचा रस्ता व गटार हेवी ड्युटी ड्रेन करणे. (46) प्र. क्र. 14, से. 19 व 20 हायटेशन खाली मोकळ्या भुखंडावर पार्किंगसाठी तसेच खेळाच्या मैदानासाठी जागा मिळणे.

47. श्री. नविन मोरेश्वर गवते, यांजकडून :-

ठाणे-बेलापूर रस्त्यालागत असलेल्या Dow Chemical कंपनी जवळील नाल्यावर व HT Media जवळून जाणा-या Century नाल्यावर R.C.C. स्लॅब टाकून पार्किंगची (Parking) व्यवस्था करणे.

48 व 49. सौ. नंदा कुंदन काटे, यांजकडून :-

(48) प्र. क्र. 13, ऐरोली येथे सिडको निर्मित जलकुंभ आहे. या जलकुंभाची क्षमता आता अपुरी पडत आहे. 30 वर्षांपूर्वीच्या या विभागात झपाट्याने वाढ झाली आहे. मोठ्या प्रमाणात घरांचा विस्तार झाला. 100 बेडचे मनपा रुग्णालय, दोन मजली विभाग कार्यालय, खाजगी रुग्णालय, खाजगी शाळा या ठिकाणी निर्माण झाल्या आहेत. त्यामुळे साहजिकच पाण्याच्या मागणीमध्ये वाढ झाली आहे. त्यामुळे या ठिकाणी अधिक क्षमतेचे नविन जलकुंभ बांधणे. (49) प्र. क्र. 13, ऐरोली येथे व्यायामशाळा व अभ्यासिका बांधणे.

50 ते 52. श्री. हरिश्चंद्र □ त्माराम भोईर, यांजकडून :-

(50) प्र. क्र. 59, जुहुगाव -2 मधील मोडकळीस आलेली सर्व गटारे तोडून ते नवीन बनवून त्यावर स्लॅब काँक्रीटकरण करणे. (51) प्र. क्र. 59, जुहुगाव -2 मधील राधाकृष्ण मंदिराजवळची कमी व्यासाची मल:निस्सारण वाहिनी काढून तेथे मोठ्या व्यासाची मलनि:स्सारण वाहिनी बसविणे व तेथील फुटपाथची दुरुस्ती करून तेथे इंटरलॉक बसविणे. (52) प्र. क्र. 59, जुहुगाव -2 मध्ये ब-याच ठिकाणी अंधार असतो. तरी महत्वाच्या ठिकाणी विजेचे खांब (हायमास्ट) बसविणे.

53 ते 55. सौ. सरोज रोहिदास पाटील, यांजकडून :-

(53) प्र.क्र.101 अंतर्गत असणा-या आगोळी उड्डाणपुलाखालील समाजमंदिरामध्ये कायमस्वरूपी ड्रेसिंग रूम व स्वच्छतागृह बांधणे. (54) प्र.क्र. 101 आगोळी गांव येथील शाळा क्र. 3 च्या इमारतीवर 1 वाढीव मजला उभारणे. (55) पारसिक हिल वरील नादुरुस्त रस्त्यांचे संपूर्णपणे तात्काळ डांबरीकरण करणे.

56 ते 58. श्री. अशोक बाबुराव गुरखे, यांजकडून :-

(56) प्र. क्र. 102, सेक्टर 3 विभागातील हायटेशन लाईन खालील बागेचे नुतनीकरण करण्यात यावे. लहान मुले व नागरिकांची वर्दळ लक्षात घेता पुरेशी लाईट व्यवस्था पुरवणे. (57) प्र. क्र. 102, सेक्टर 1 विभागातील डॉ. हेगडेवार उद्यानालागत असलेल्या पंप हाऊसची ओवरहेड वायर फेल्युरमुळे वारंवार लाईट जाऊन पाणीपुरवठ्यास अडथळा निर्माण करत असल्याने सदर ठिकाणी केबल अंडरग्राऊंड करणे. (58) प्र. क्र. 102, सेक्टर 1 विभागातील डॉ. हेगडेवार उद्यानालागत असलेल्या मार्केटसाठी रिजर्व भुखंडावर सुसज्ज असे मार्केट बांधणे.

59 ते 61.सौ. कोमल सोमनाथ वास्कर, यांजकडून :-

(59) प्र. क्र. 75 मधील जेष्ठ नागरिकांच्या करमणुकी करिता कोणतेच साधन नसल्यामुळे त्यांची फार मोठी गैरसोय होत आहे. तरी प्रभागातील जेष्ठ नागरिक विरंगुळा केंद्र बांधणे. (60) महाराष्ट्र शासनाने नवी मुंबईतील स्थानिक प्रकल्पग्रस्तांनी बांधलेले सन 2012 पर्यंत बांधलेले गरजेपोटी बांधकाम हे अधिकृत ठरविले आहे. तरी जो प्रकल्पग्रस्त सन 2012 पर्यंतचे मालमत्ता

कराचा पुरावा आपल्याकडे सादर करून आपल्या बांधकामांना नळजोडणी मागेल अशा सर्व घरांना कायदेशीर नळ जोडणी देणे. (61) सानपाडा विभागाच्या विकसित नोडमध्ये झपाट्याने वाढ होत आहे. परंतु ज्या नावाने सानपाडा विभाग ओळखला जातो त्या सानपाडा गावाचे प्रवेश अस्तित्व नाहीसे होत चालले आहे. तरी सानपाडा गावातील रेल्वे अंडरपासजवळील मुख्य रस्त्यावर सानपाडा गावासाठी भव्य दिव्य प्रवेशद्वार उभारणे.

62 ते 64. श्री. सोमनाथ चिंतामण वास्कर, यांजकडून:-

(62) प्र. क्र. 74 मधील जेष्ठ नागरिकांच्या करमणुकीकरिता कोणतेच साधन नसल्यामुळे त्यांची फार मोठी गैरसोय होत आहे. तरी, प्रभागातील जेष्ठ नागरिकांसाठी विरंगुळा केंद्र बांधणे. (63) नवी मुंबई सुनियोजित शहर वसवितांना शासनाने स्थानिक प्रकल्पग्रस्तांच्या बहुमुल्य जमिनी कवडीमोल भावात संपादित केल्या आहेत. त्यादृष्टिकोनातून नवी मुंबई महानगरपालिका कामगार भरतीमध्ये 50 टक्के आरक्षण स्थानिक प्रकल्पग्रस्तांना देणे. (64) नवी मुंबई हे विदयेचे दुसरे माहेरघर म्हणून ओळखले जात असले तरी या नवी मुंबईतून सनदी अधिकारी घडत नाही. कारण त्यांच्यासाठी नवी मुंबईत कोणतेच व्यासपीठ नाही. नवी मुंबईतूनही अधिकाधिक सनदी अधिकारी घडावे या दृष्टिकोनातून ठाणे महानगरपालिकेच्या धर्तीवरील चिंतामणराव देशमुख तसेच मुंबईच्या स्वर्गीय बाळासाहेब ठाकरे आयएएस, आयपीएस, युपीएससी, एमपीएससी मार्गदर्शन व अभ्यासिका केंद्रासारखे नवी मुंबईतही युपीएससी, एमपीएससी मार्गदर्शन व अभ्यासिका केंद्र उभारणे.

65 ते 67. श्री. गणेश गंगाराम म्हात्रे, यांजकडून:-

(65) प्र.क्र.111 मधील सर्व ठिकाणच्या फुटपाथवर पेवर ब्लॉक टाकणे. तसेच काही ठिकाणी आधी टाकलेले जुने खराब झालेले पेवर ब्लॉक काढून त्या जागी नवीन चांगल्या प्रकारचे पेवर ब्लॉक टाकणे. (66) सीवुड (प.) विभागामध्ये करावेगांव, सेक्टर 36, 38, 40, 42, 42ए, 44, 44ए, 46, 46ए, 48, 48ए, 50 जुना, 50 नवीन, एन.आर.आय. सेक्टर 58ए अशी विस्तीर्ण नागरी वस्ती असून आज घडीला याठिकाणी लोकसंख्येमध्ये खुप वाढ झालेली आहे. याठिकाणी कोणी व्यक्ती मृत झाल्यास अंत्यविधीसाठी स्मशानभूमी करावेगांव लगत एकच आहे. काही वेळा एकाच दिवशी 4 ते 5 अथवा जास्त व्यक्ती मयत झाल्यास काही लोकांना दारावे अथवा नेरुळ येथील स्मशानभूमीत अंत्यविधीसाठी जावे लागते. सदरचा त्रास कमी व्हावा यादृष्टिने सेक्टर 46, 46ए, 48, 48ए, 50 जुना, 50 नवीन व एन.आर.आय. कॉम्प्लेक्स या परिसरातील मृत पावलेल्या लोकांच्या अंत्यविधीकरीता एस.टी.पी. प्लॉट शेजारी एक नवीन स्मशानभूमी तयार करणे.

(67) प्र. क्र. 111 मध्ये सेक्टर (जुना) प्लॉट नं. 46ए/46बी एकत्र जवळ पार 600 ते 700 चौ.मी. च्या भुखंड सामाजिक सेवेच्या वापराकरीता सिडकोने राखीव ठेवला आहे. सदरचा भुखंड महानगरपालिकेकडे हस्तांतरण करून घ्यावा म्हणजे त्याठिकाणी महानगरपालिकेस त्या विभागात नागरिकांच्या सोईकरीता बहुउद्देशिय इमारत बांधणे.

68 ते 70. सौ. उषा पुरुषोत्तम भोईर, यांजकडून :-

(68) प्र. क्र. 56, कोपरीगाव येथील दिवाबतीची सुधारणा करणे. (69) प्र. क्र. 56, सेक्टर 27 येथील विविध धर्माच्या अंत्य विधीसाठी दिलेल्या भुखंडालगत असलेले मोठ्या नात्याची दुरुस्ती व सुधारणा करणे. (70) परा क्र. 56, कोपरीगाव येथील हनुमान मंदिर जवळ गावाच्या नामोल्लेखितासह प्रवेशद्वार बांधणे.

71 ते 73. सौ. रुपाली किस्मत भगत, यांजकडून :-

(71) प्र. क्र. 96, नेरुळ, सेक्टर-16, 16ए व 18 येथील ड्रेनेज लाईन, गटार तसेच पदपथांची अवस्था खुपच दयनीय झाली आहे. तरी या पूर्ण प्रभागाचा सर्व्हे करून गटार व पदपथांची पुर्नबांधणी करणे. (72) प्र .क्र. 96, नेरुळ, सेक्टर -16ए मीनाताई ठाकरे मैदान, नेरुळ से. 16 संभाजीराजे उद्यान व नेरुळ सेक्टर -18 मधील अनिरुद्ध बापु मैदानाची दुरावस्था झाली असून त्या उद्यानांची व मैदानाचे नुतनीकरण, सुशोभिकरण लवकरात लवकर करणे. (73) प्र .क्र. 96, नेरुळ, (प.) येथील बहुतांश सेक्टर मधील घरगुती व सार्वजनिक गणपती व नवरात्री देवीचे आगमन व विसर्जन सेक्टर-16ए व 20 मधील रस्त्यावर असणा-या कै. शंकर चांगा ठाकुर चौक तसेच सेक्टर-16 व 18 मधील शिवाजी चौक येथून होत आहे. त्या दरम्यान मोठ्या प्रमाणात लोकांची गर्दी जमा होत असते. तसेच या चौकात येणा-या जाणा-या वाहनांची सुध्दा वर्दळ मोठ्या प्रमाणात असते. कोणत्याही प्रकारचे अनुचित प्रकार घडू नये यासाठी सुरक्षिततेच्या कारणास्तव म्हणून सदर ठिकाणी सी.सी.टी.व्ही. यंत्रणा बसविणे.

74 ते 76. श्रीम. प्रजा प्रभाकर भोईर, यांजकडून :-

(74) प्र. क्र. 53, नोड-1, जुहुगांव, से. 11, 12 मधील जेष्ठ नागरिकांसाठी विरंगुळा केंद्र बनविणे. (75) प्र. क्र. 53, नोड-1, जुहुगांव येथील झेडपी रोड मधील गटर हेवी (मजबुत) बनवून त्याची उंची कमी करण्यात यावी जेणेकरून रोडची रुंदी वाढून आतमध्ये येणा-या वाहन टर्न (वाहन वळविणे) करणे. (76) प्र. क्र. 53, नोड-1, जुहुगांव, से. 12 येथे होल्डींग पाँडच्या बाजूला शौचालय बांधण्यात यावे जेणेकरून तेथे काम करणारे सुरक्षारक्षक, सफाई कामगार यांची गैरसोय होणार नाही, या करिता तेथे शौचालय बांधणे.

77 ते 79. श्री. रमेश चंद्रकांत डोळे, यांजकडून :-

(77) स्वच्छ महाराष्ट्र अभियान (नागरी) अंतर्गत अडवली-भुतवली गांव, हनुमाननगर, संभाजीनगर येथील

उघडयावरील शौचविधी बंद करणेकरिता वैयक्तिक घरगुती शौचालय, सामुहिक शौचालय व सार्वजनिक शौचालयाचे बांधकाम करणे. (78) अडवली-भुतवली गांव येथील सतीदेवी मंदिराजवळ जाण्यासाठी एक रस्ता असून बाजुला बाराही महिने वाहणारा नाला आहे. तसेच पावसाळ्यात हा मार्ग बंद होतो. तरी त्या ठिकाणी जाण्या-येण्यासाठी एक पुल बांधणे. (79) महापे एम.आय.डी.सी. भागातील झोपडपट्टीत राहणारे रहिवाशी हे अत्यंत जुने रहिवाशी असून त्यांचा कुठल्याही प्रकारचा सर्व्हे झाला नाही. तरी त्यांचा सर्व्हे करणे.

80 ते 82. श्रीम. भारती मंगळया कोळी, यांजकडून :-

(80) प्र. क्र. 105, दिवाळे येथील से. 11, 14, 15 तसेच 19 या चौकामध्ये पामबीच कडे जाणा-या रस्त्यावर शालेय विद्यार्थी तसेच दिवाळे ग्रामस्थांना सदरचा रस्ता ओलांडताना नाहक त्रास होत आहे. म्हणून या रस्त्यावर स्कायवॉक बांधण्यात यावा. अन्यथा सदर ठिकाणी तात्काळ सिग्नल व्यवस्था करणे. (81) प्र. क्र. 105 मधील से. 11 सरोवर विहार या ठिकाणी मॉर्निंग व इव्हनिंग वॉक करण्याकरिता मोठ्या प्रमाणात महिला, पुरुष व मुले येत असतात. परंतु सदर ठिकाणी स्वच्छतागृह नसल्याकारणाने महिला तसेच नागरिकांची मोठी गैरसोय होते. म्हणून सदर ठिकाणी स्वच्छतागृह बांधणे. (82) प्र. क्र. 105 दिवाळे गाव हे मुळ गावठाण आहे व येथे दिवसेंदिवस चोरीचे प्रमाण मोठ्या प्रमाणात वाढत आहे. तरी विभागातील प्रवेशद्वारावर सी.सी.टी.व्ही. कॅमेरे बसविणे.

83 व 84. श्रीम. वैशाली तुकाराम नाईक, यांजकडून :-

(83) प्र. क्र. 51, मधील सर्व फुटपाथवरील पेवर ब्लॉक नवीन टाकण्यात यावेत व त्यासाठी योग्य कार्यवाही करणे. (84) प्र. क्र. 51 मधील सेक्टर 12 येथे खेळाच्या मैदानाची कुंपणभित, प्रवेशद्वार यांची पुर्नबांधणी करण्यात यावी. तसेच मैदानात पावसाळी पाण्याचा निचरा होण्यासाठी गटाराची बांधणी करणे.

85 व 86. श्री. रामदास बबनराव पवळे, यांजकडून :-

(85) प्र. क्र. 49, रामनगर, सेक्टर 12 डी, कोपरखैरणे झोपडपट्टी येथे सुलभ शौचालय बांधणे. (86) प्र. क्र. 49, सेक्टर 12 डी, येथे हायमास्ट लाईट लावणे.

87 ते 89. श्री. राजेश शिवाजी शिंदे, यांजकडून :-

(87) तुर्भे रेल्वे स्टेशन (पुर्व) तुर्भे स्टोअर येथे ठाणे-बेलापुर रोड ओलांडून रेल्वे स्टेशन, APMC मार्केट व शाळेला जाण्याकरिता नागरिकांना, शाळकरी विद्यार्थ्यांना तसेच MIDC कामगारांना पादचारी पुल (स्कायवॉक ब्रीज) बांधण्यात यावा. पादचारी पुल नसल्याने अनेक अपघात झालेले आहेत. अनेकांना प्राणही गमवावे लागले आहे. त्याकरिता त्वरीत पादचारी पुल तेथे बांधणे. (88) तुर्भे विभागातील सर्व सुलभ शौचालयामध्ये नागरिकांना कौटुंबिक मासिक पास द्यावे व मासिक रक्कम रु. 35 ते 40 पर्यंत आकारणे. (89) तुर्भे रेल्वे स्टेशन समोर

ठाणे-बेलापुर रोड डिवायडर, डॉ. आंबेडकर मार्ग येथे हायमास्ट लावण्यात यावे. तेथे रात्री रस्ता ओलांडण्यासाठी लोकांची जास्त वर्दळ असते. (स्ट्रीट लाईटचा) खुप अंधुक प्रकाश पडतो. त्यामुळे अपघात होण्याचे प्रमाण वाढलेले आहे. तरी त्वरीत त्याठिकाणी हायमास्ट बसविणे.

90 ते 92. सौ. शुभांगी जगदिश गवते, यांजकडून :-

(90) प्र. क्र. 02, ईश्वरनगर व रामनगर येथे मल:निस्सारण वाहिनी (सिवरेज लाईन) टाकणे. (91) प्र. क्र. 02, रामनगर येथे बोरला तलावाच्या शेजारी G+2 चे सार्वजनिक शौचालय बांधणे. (92) प्र. क्र. 02, ईश्वरनगर येथील बैठे शौचालय पाडून G+2 चे शौचालय बांधणे.

93 ते 95. सौ. संगिता अशोक पाटील, यांजकडून :-

(93) प्र. क्र. 15, सेक्टर-14 व 15 मध्ये आंबेडकर भवन व पुर्णा सोसायटीच्या बाजुस असणाऱ्या मोठ्या उघड्या नाल्यामुळे परिसरात दुर्गंधी पसरते. त्यामुळे नागरिकांना त्रास सहन करावा लागत आहे. याकरीता सदरचा उघडा नाला बंदिस्त करणे. (94) प्र. क्र. 15, सेक्टर-15 मधील होल्डींग पॉन्ड मधील गाळ काढून त्याचे सुशोभिकरण करणे. (95) प्र. क्र. 15 मध्ये सेक्टर-14, 15 व 16 हे सेक्टर येत असून याठिकाणी महत्वाचे मुख्य चौक आहेत. दिवा सर्कल, गणपती मंदिर सेक्टर -14 येथील चौक, सेक्टर-15 येथील मुख्य प्रवेशद्वार से. 14 मधील तीन रस्ते जोडलेला चौक याठिकाणी चोरीचा (चेन स्नेचिंगचे) प्रकारात वाढ झालेली आहे. तरी सुरक्षिततेच्या दृष्टिकोनातून नवी मुंबई महानगरपालिकेमार्फत संबंधित ठिकाणी सी.सी.टी.व्ही. कॅमेरे बसविणे.

96 व 97. श्रीम. मीरा संजय पाटील, यांजकडून :-

(96) प्र. क्र. 90 मध्ये सेक्टर-9 आणि सेक्टर-11, आदिवासीपाडा मधील आदिवासी लोकांसाठी महानगरपालिकेतर्फे वाल्मिकी आंबेडकर योजनेअंगर्तत घरे बांधून दिलेले असून केंद्र सरकारचे नवे धोरण आहे की, घराघरांमध्ये शौचालय बांधावीत जेणेकरून स्वच्छता राखली जाईल. नवी मुंबई शहर 21 व्या शतकाकडे वाटचाल करत आहे. यानुसार आदिवासी लोकांचे देखील राहणीमान उंचावले पाहिजे. यासाठी आपणांस विनंती आहे की, महानगरपालिका अर्थसंकल्पामध्ये आदिवासींच्या घरासाठी तरतुद आहे आणि शासनाची योजना आहे. याचा लाभ घेऊन तेथे पाहणी करून लवकरात लवकर आदिवासींसाठी शौचालयासोबत घरे बांधणे. (97) नमुंमपाच्या हददीतील सिडकोने बांधलेल्या व मोडकळीस आलेल्या मार्केटसच्या पुर्नविकासाचे धोरण ठरविणे. सदरस्थितीत या मार्केटसचा वापरलेला चटईक्षेत्र निर्देशांक (FSI) 0.5 च्या आसपास आहे. वाणिज्य वापर असल्यामुळे हा FSI 1.5 पर्यंत वापरता आणणे शक्य आहे. या वाढीव FSI च्या तरतुदीमुळे

गाळेधारक विकासक व महानगरपालिकेच्या माध्यमातून या मार्केटसचा आधुनिक सोई सुविधायुक्त पुर्नविकास होणे सहज शक्य आहे. महापालिकेचा महसुल यामुळे मोठ्या प्रमाणात वाढणार आहे. महापालिकेने पुर्नविकासाचे धोरण त्वरित ठरवून त्याची तातडीने अंमलबजावणी करण्याचे आदेश निर्गमित करावे.

98 ते 100. अॅड सौ. भारती रविकांत पाटील, यांजकडून :-
(98) प्र. क्र. 44, कोपरखैरणे, से. नं. 15 येथील शिवशंभो चौक ते स्वराज्य घरमालक असोसिएशन रुम नं. 656 पर्यंतचे पावसाळी गटारांचे काम हेवी ड्युटी करणे. (99) प्र. क्र. 44, कोपरखैरणे से. नं. 7 येथील अग्रवाल को. ऑ. हौ. सोसा. प्लॉट नं. 40 ते एस.एस.1, रुम नं. 969 आरोग्यधाम ओनर्स असो. पर्यंतचे गटार प्लॉट नं. 44, से. नं. 7 ते एस.एस.1 रुम नं. 968 जय अंबे ओनर्स असो. पर्यंतचे गटार, प्लॉट नं. 53, सेक्टर नं. 7 ते एस.एस. 1, रुम नं. 915 पर्यंतचे हेवी ड्युटी गटाराचे काम करणे. (100) प्र. क्र. 44, कोपरखैरणे, से. नं. 15, 16 मधील कै. शिवाजीराव अण्णासाहेब पाटील मैदानास प्रवेशद्वार उभारणे.

101 ते 103. सौ. सुरेखा अशोक नरबागे, यांजकडून :-
(101) प्र. क्र. 103, सी.बी.डी, सेक्टर-8, 8ब आणि 8अे परिसरात तिन्ही बाजूंनी डोंगर असल्यामुळे व चोरी या विभागात मोठ्या प्रमाणात झालेली आहे. म्हणूनच सेक्टर 8, 8ब आणि 8अे या परिसरात सी.सी.टिव्ही कॅमेरा बसविणे. (102) प्र. क्र. 103, सी.बी.डी, सेक्टर-8, 8ब आणि 8अे परिसरात तिन्ही बाजूंनी डोंगर असल्यामुळे व चोरी आणि अन्य वन्य प्राणी यापासून कधीही धोका असल्यामुळे त्वरित या विभागात संरक्षण भिंत बांधणे. (103) प्र. क्र. 103, सी.बी.डी, सेक्टर-8, रमाबाई आंबेडकर नगरमध्ये 100% अल्प उत्पन्न गटातील लोक राहत असून या विभागातील लोकांसाठी एक समाज मंदिर तसेच युवकांसाठी व्यायामशाळा बांधणे.

104 ते 106. सौ. उज्वला विकास झंजाड, यांजकडून :-
(104) प्र. क्र. 01, ईश्वरनगर येथील आनंदनगर शौचालय ते बालीनगर सार्वजनिक शौचालय मुकंद कंपनीच्या बाजूच्या दिवाळामार्गे सेवरेज लाईन टाकून ती कमीत कमी मुख्य गटारापर्यंत नेणे कारण जवळपास 750 घरांना याचा त्रास होतो. कारण ड्रेनेज लाईन गटारातून वाहते. त्यामुळे वास येत असून रोगराई पसरत आहे. लहान बालके आजारी पडतात. (105) प्र. क्र. 01, ईश्वरनगर, बालीनगर, सदगुरुनगर, मन्नुभाई चाळ व गुरुकृपा चाळ येथील अंतर्गत गटार ना-दुरुस्त असून नवीन गटार बांधणे. (106) प्र. क्र. 01, ईश्वरनगर येथील बालीनगर, सदगुरुनगर, बाँबीचाळ, मन्नुभाई चाळ व ईश्वरनगर येथील रस्त्याचे ब्लॉक निघुन रस्ते खराब झाले असून त्याठिकाणी R.C.C. रस्ता बांधून कायमस्वरूपी करणे.

.107 ते 109. सौ. श्रध्दा साजुराम गवस, यांजकडून :-
(107) प्र. क्र. 94, सेक्टर - 10ए येथील कपिल वास्तु ओनर्स असोसिएशन मधील चाळ नं. 15 ते 28 मध्ये नवीन मल:निस्सारण वाहिनी टाकणे. (108) प्र. क्र. 94, सेक्टर - 10, नेरुळ येथील सहयोग ओनर्स असोसिएशन, बि. नं. 28 ते 32 मध्ये नवीन मल:निस्सारण वाहिनी टाकणे. (109) प्र. क्र. 94, सेक्टर - 10, नेरुळ येथील षटकार ओनर्स असोसिएशन व सनशाईन, साईकृपा, नंदनवन, अरुणोदय या ओनर्स असोसिएशन दोन्ही मधील कंपाऊंडला लागून पावसाळी नाला (गटर) आर.सी.सी. करून मिळावा.

110 ते 112. सौ. सायली नारायण शिंदे, यांजकडून :-
(110) प्र. क्र. 37 अंतर्गत मिनी मार्केट सेक्टर 01, प्लॉट नं. 43 हे अत्यंत दुरावस्थेत आहे. त्यामधील वॉल कंपाऊंड, पेवर ब्लॉक अतिशय बिकट अवस्थेतील सार्वजनिक शौचालय यांचे नव्याने नुतनीकरण करणे. (111) प्र. क्र. 37 अंतर्गत से. 1, भुखंड क्र. 8-एस, डेली बाजार पाठीमागील सिवरेज लाईनची नव्याने दुरुस्ती करणे. (112) प्र. क्र. 37 मध्ये विद्युत खांब कमी असून त्यामध्ये वाढ करण्यात यावी तसेच खराब झालेल्या विद्युत खांबांची दुरुस्ती करण्यात यावी व प्रभागामध्ये मुख्य चौका-चौकात फ्लड (Flood) लाईट बसविणे.

113 ते 115. श्री. रंगनाथ कारभारी औटी, यांजकडून :-
(113) प्र. क्र. 84 मधील भारत सोसायटी ते तिरंगा सोसायटी समोरील हायटेशन खालील खुला नाला चांगल्या पध्दतीने बांधणे. (114) प्र. क्र. 84 मधील सेक्टर 4 स्मशानभूमी समोरील खुला नाला चांगल्या पध्दतीने बांधणे. (115) प्र. क्र. 84 मधील सेक्टर 2 शिरवणे शाळेसमोर हायमास्ट बसविणे.

116 ते 118. श्री. विशाल पोपट ससाणे, यांजकडून :-
(116) प्र. क्र. 82, सेक्टर 24 येथील पाटील चाळ ते गणेश मंदिर रोड पर्यंत पदपथाची दुरावस्था झाली आहे तरी सदर पदपथांची दुरुस्ती करणे. (117) प्र. क्र. 82 येथील उदयानासाठी राखीव असलेला प्लॉट नं. 1 मध्ये अत्याधुनिक उदयान बनविणे. (118) प्र. क्र. 82 मध्ये सुंदरम सोसायटी ते वैभव सोसायटी जवळ असलेला नाला त्यावर चांगल्या प्रतीचे ग्रील कव्हर बसविणे.

119 ते 121. श्री. काशिनाथ वामन पवार, यांजकडून :-
(119) प्र. क्र. 97 मध्ये बहुसंख्य लोक अल्प उत्पन्न गटातील आहेत पामबीच रोडच्या लगत असलेल्या सर्विस रोड व पामबीच मधील मोकळ्या जागेत ओपन जिम (व्यायामशाळा) उभारणे. (120) प्र. क्र. 97 मध्ये सेक्टर -18 मधील कै. आनंद दिघे उदयानामध्ये जेष्ठ नागरिकांसाठी विरंगुळा केंद्र सर्व सुखसुविधा युक्त उभारण्यात येऊन त्यामध्ये वाचनालयाची निर्मिती करावी. (121) प्र. क्र. 97 मध्ये सेक्टर -18, 18ए व 24 मधील सोसायटी अंतर्गत ड्रेनेज लाईन व पेवर ब्लॉक बसविणे.

122 ते 124. श्री. लिलाधर गणपत नाईक, यांजकडून :-
(122) प्र. क्र. 50, कोपरखैरणे, बोनकोडे गावातील मासळी मार्केट शेजारी असलेली अंगणवाडी ही पुर्वीचे ग्रामपंचायत कार्यालय व आताचे महानगरपालिकेचे टेलरिंग इन्स्टिटयुट या ठिकाणी बहुउद्देशिय इमारतीचे बांधकाम करून वरील मजल्यावर महानगरपालिकेचे टेलरिंग इन्स्टिटयुट व तळमजल्यावर शिशुंचे अंगणवाडी साठी जागा उपलब्ध करावी जेणेकरून मासळी मार्केटच्या दुर्गंधीमुळे शिशुंच्या आरोग्यास धोका निर्माण होणार नाही. **(123)** प्र. क्र. 50, कोपरखैरणे, बोनकोडे गावातील शिवाजीनगर येथील पाण्याच्या टाकीला लागुन असलेल्या रस्त्यांची अवस्था दयनीय झाली असुन सदर रस्त्यांची सुधारणा व डांबरीकरण करणे. **(124)** प्र. क्र. 50, कोपरखैरणे, बोनकोडे गावात झालेले रस्ते शहरीकरण झाल्यामुळे गांवचे अस्तित्व दिसत नाही. गावाचे अस्तित्व उठुन दिसावे यासाठी गावच्या वेशीवर प्रवेशद्वार बांधणे.

125 ते 127. श्री. मुनावर महमद पटेल, यांजकडून :-
(125) प्र. क्र. 55, खैरणे येथील गुडविल आशियाना बिल्डींग ते मायकल हाऊस पर्यंत रस्त्याचे डांबरीकरण करणे. **(126)** प्र. क्र. 55, खैरणे गावात एल.ई.डी. दिवाबती लावणे. **(127)** प्र. क्र. 55, खैरणे रामनगर येथे उर्वरित जागेवर पदपथाची सुधारणा करणे.

128 ते 130. सौ. निर्मला नंदराव कचरे, यांजकडून:-
(128) प्र. क्र. 52, सेक्टर नं. 14 मध्ये गटाराच्या बाजुस मोकळा भुखंड आहे. त्या गटारावर छोटा पादचारी पुल आहे. त्या पुलावरून चोर येतात व चोरी करून जातात आणि गटाराच्या उत्तर व पश्चिम दिशेस खाडी जंगल आहे. त्यामुळे त्याबाजुने सर्पही येतात. त्यामुळे रहिवाशांना त्रास होतो. तेव्हा सुरक्षिततेच्या दृष्टिने कुंपन किंवा काही सुरक्षित भिंत उभारावी. **(129)** प्र. क्र. 52, सेक्टर क्र. 14, 15 व 16 मधील दिवे जुने झाले आहेत. हे दिवे सिडकोकालीन आहेत. त्यांची प्रकाशज्योत कमी झालेली आहे. त्या प्रभागात माथाडी कामगार व बेस्ट कामगार जास्त प्रमाणात आहेत. ते रात्री व पहाटे कायम रहदारी असते. तरी आपण नवीन दिवे बदली करावे. **(130)** प्र. क्र. 52, सेक्टर 14 मध्ये क्रांतीसिंह नाना पाटील उदयानामध्ये सुशोभिकरण करणे.

131 ते 133. श्री. ज्ञानेश्वर नारायण सुतार, यांजकडून :-
(131) प्र. क्र. 89, शिरवणे-2 मधील ठाणे-बेलापुर रोड मुख्य रस्ता पदपथाची दुरावस्था झालेली आहे. तरी तो संपुर्ण पदपथ नवीन बांधणे. **(132)** प्र. क्र. 89, शिरवणे-2, मराठी शाळा क्र. 14/15 मुख्य दरवाजापासुन ते पांडुरंग सुतार मार्ग पर्यंत पदपथ नवीन बांधणे. **(133)** प्र. क्र. 89, शिरवणे-2, गावामधील जलकुंभार सुरक्षारक्षक नेमणे. (सुरक्षेच्या कारणास्तव)

134 ते 136. सौ. पुजा गणेश मेढकर, यांजकडून :-
(134) प्र. क्र. 71, के.के.आर. च्या मशीद समोर

हायमास्ट लावणे व दिवाबती लावणे. **(135)** प्र. क्र. 71, के.के.आर. परिसरातील गटारे व पदपथाची सुधारणा करणे. **(136)** प्र. क्र. 71, इंदिरानगर (बगाडे कंपनी) परिसर येथील गटारे व पदपथाची सुधारणा करणे.

137 ते 139. सौ. दिपाली सुरेश संकपाळ, यांजकडून :-
(137) प्र. क्र. 35, घणसोली, सेक्टर-7 व सेक्टर-9 येथील सिम्पलेक्स-घरोंदा वसाहतीच्या बाहेरील विविध पदपथांवर पेव्हर ब्लॉक बसवुन नवीन सुधारणा करणे. **(138)** प्र. क्र. 35, घणसोली, सेक्टर-9, घरोंदा वसाहती मधील ड्रेनेज लाईन खराब झाल्या असुन नवीन ड्रेनेज लाईन करणे. **(139)** प्र. क्र. 35, घणसोली वसाहतीमध्ये पाण्याची लाईन जुनी असल्यामुळे पाणी कमी दाबाने येते म्हणुन येथील जुन्या पाण्याच्या पाईप लाईन GI लाईन मध्ये बदल करणे.

140 ते 142. सौ. शशिकला कुमार मालादी, यांजकडून:-
(140) प्लॉट नं. 1 सेक्टर 29 मध्ये 600 मीटर भुखंड पार्किंगसाठी रिकामा ठेवला आहे. त्या भुखंडाला सब डिव्हीजन करून 500 मीटर मध्ये बहुउद्देशिय इमारत बांधणे. **(141)** नेरुळ रेल्वे स्टेशन (पुर्व) जवळ असलेल्या रिक्शा स्टॅण्ड जवळील मोकळ्या भुखंडावर स्वच्छता अभियान अंतर्गत महिला व पुरुषासाठी सार्वजनिक शौचालय बांधणे. **(142)** प्लॉट नं. 10, सेक्टर 29 मधील वाहन पार्किंग लगत स्वच्छता अभियान अंतर्गत महिला व पुरुषासाठी सार्वजनिक शौचालय बांधणे.

143 व 144. सौ. पुनम मिथुन पाटील, यांजकडून :-
(143) बेलापुरगांव व शहाबाज फणसपाडा या गावामध्ये इंटरब्लॉक बसविणे. **(144)** प्राप्ती कॉम्पलेक्स ते गोवर्धनी बिल्डींग पर्यंत इंटरब्लॉक बसविणे.

145 ते 147. श्री. नामदेव रामा भगत, यांजकडून :-
(145) नेरुळ नगर हे फार मोठे शहर आहे. या शहरामध्ये एक लाखाहुन अधिक नागरिक राहात आहेत. नेरुळ विभाग कार्यालयामध्ये वेगवेगळ्या कामानिमित्त नागरिक ये-जा करीत असतात. नेरुळ विभाग कार्यालय हे छोटयाशा जागेमध्ये असल्याने नागरिकांची गैरसोय होत आहे. तरी नेरुळ विभाग कार्यालयाची स्वतंत्र भव्य अशी इमारत बांधण्याची आवश्यकता आहे. तरी नवी मुंबई महानगरपालिका बांधकाम विभागामार्फत नेरुळ विभाग कार्यालयासाठी नवीन इमारत बांधणे. **(146)** नेरुळगांव व परिसरासाठी नवी मुंबई महानगरपालिकेच्या माध्यमातुन भाजी व मासळी मार्केट व्हावा यासाठी माजी नगरसेविका सौ. इंदुमती नामदेव भगत यांनी सिडको प्रशासनाकडून सेक्टर 20 येथे मार्केटसाठी भुखंड उपलब्ध करून देण्यास पाठपुरावा केलेला होता. त्यानुसार सिडकोने मार्केटसाठी भुखंड देखिल दिलेला आहे. त्याचा करार देखिल झालेला आहे. परंतु आजमितीस त्याठिकाणी मार्केट बांधण्यात आलेले नाही. म्हणुन भाजी व मासळी विकणारे नागरीक पदपथावर बसुन व्यवसाय करीत आहेत. नेरुळ नगराची लोकसंख्या

पाहता मार्केट बांधण्याची आवश्यकता आहे. सिडकोने दिलेल्या भुखंडावर मार्केट बांधण्यास ठराविक लोक विरोध करित असल्याने सदर ठिकाणचे मार्केट बांधण्यास दिरंगाई होत आहे. म्हणून इतर ठिकाणी भुखंड उपलब्ध करून भाजी व मासळी मार्केट नवी मुंबई महानगरपालिके मार्फत तात्काळ बांधणे. (147) नेरुळ गावातील व परिसरातील नवी मुंबई महानगरपालिका मार्फत शौचालय ब-याच वर्षांपूर्वी बांधण्यात आलेली असल्याने आजमितीस त्या बांधकामाची अवस्था फार वाईट आहे. फक्त नावासाठी सुलभ शौचालय राहिलेली आहेत. कृपया टप्पाटप्प्याने सदर शौचालय तोडून नवीन बांधणे.

148 ते 150. श्री. विशाल राजन डोळस, यांजकडून:-

(148) सेक्टर - 48 येथील आंबेडकर भवन समोरील भुखंडावर अभ्यासिका, लायब्ररी आणि प्रशिक्षण केंद्राची इमारत उभारणे. (149) सेक्टर - 48 येथील महानगरपालिकेच्या शाळेच्या भुखंडाशेजारी अथवा भुखंड उपलब्ध असलेल्या त्या ठिकाणी आधुनिक स्वच्छतागृह उभारणे. (150) सेक्टर - 48 येथील आदर्श मार्केट ते एस.टी.पी. केंद्रादरम्यान खाडीलगतचा भाग स्वच्छ आणि सुशोभित करून जॉर्गिंग ट्रॅक आणि आवश्यक असेल त्या ठिकाणी नागरिकांना बसण्यासाठी शेड उभारणे.

151 ते 153. श्री. सुनील बाळाराम पाटील, यांजकडून :-

(151) प्र. क्र. 92, नेरुळ से. 19 येथील कै. यशवंतराव चव्हाण मैदानामध्ये नेरुळ परिसरातील अनेक खेळाडू विविध खेळ खेळण्यासाठी येतात. परंतु मैदानामध्ये खाच खडडे असल्याने अनेक खेळाडूंना खेळताना दुखापत होत आहे. म्हणून सदर मैदानाचे मातीचा भराव टाकून सपाटीकरण करणे तसेच स्टेज उभारणे व सुलभ शौचालय बांधणे काम करून सुशोभित करणे. (152) प्र. क्र. 92, दारावे येथे कोरल क्रस्ट सोसायटी नेरुळ से. 13 येथुन दारावे गावाकडे जाणा-या रस्त्यावर त्या परिसराची शोभा वाढविण्यासाठी भव्य असे प्रवेशद्वार उभारणे. (153) प्र. क्र. 92, दारावे येथील मल:निस्सारण वाहिनी कमी व्यासाच्या असून निकृष्ट दर्जाच्या झालेल्या आहेत. त्यामुळे वारंवार सांडपाणी चेंबर मधुन बाहेर येत आहे. परिणामी नागरिकांच्या जिवनाला धोका निर्माण होत आहे. म्हणून दारावे गांव अंतर्गत मल:निस्सारण वाहिनी बदलणे.

154 ते 156. श्री. गिरीश कान्हा म्हात्रे, यांजकडून :-

(154) प्र. क्र. 95 मध्ये मोठ्या व्यासाची पाण्याची पाईपलाईन टाकणे. (155) प्र. क्र. 95 मध्ये मल:निस्सारण वाहिन्या टाकणे. (156) प्र. क्र. 95 मध्ये सी विभाग नमुंमपा शौचालयापासून ते भगवान म्हात्रे यांच्या घरापर्यंत तेथुन शंकर चांगा ठाकुर चौकापर्यंत हेवी ड्युटी गटार करणे.

157 ते 159. सौ. जयश्री एकनाथ ठाकुर, यांजकडून :-

(157) प्र. क्र. 86 मधील नमुंमपा शाळेला सुशोभित प्रवेशद्वार उभारणे. (158) प्र. क्र. 86 मधील सारसोळे गाव नमुंमपा शाळेमागे व गावदेवी मंदिरालगत रस्त्याची झालेली दुरावस्था पाहता रस्त्याची सुधारणा करणे. (159) प्र. क्र. 86 मधील भुखंड क्र. 281 (हरिलाला सोसायटी समोरील भुखंड) सिडकोकडून हस्तांतरीत करून सदर भुखंडावर सारसोळे गांव से. 6 परिसरातील नागरिकांसाठी बहुउद्देशिय इमारत उभारणे.

160 ते 162. सौ. सुजाता सुरज पाटील, यांजकडून :-

(160) प्र. क्र. 85 मधील कुकशेत शाळा क्र. 11 ची संरक्षक भिंतीची सुधारणा करणे. (161) प्र. क्र. 85 मधील पामबीच सर्चिस रोडवर सकाळी व संध्याकाळी जॉर्गिंग करिता येत असलेल्या लोकांची संख्या पाहता त्या रस्त्यावर प्रखर विद्युत व्यवस्था, शौचालय, जॉर्गिंग लेन इतरत्र सुविधा करणे. (162) प्र. क्र. 85, सेक्टर-06 मधील परिसरात विद्युत खांब्याची दुरावस्था सुधारणा करणे.

163 ते 165. श्री. सुरज बाळाराम पाटील, यांजकडून :-

(163) सारसोळे ग्रामस्थांचे व परिसरातील लोकांचे श्रध्दास्थान असणारे ब्राम्हणदेव हे पामबीच लगत असून मंदिरापर्यंत जाण्याकरिता डांबरी रस्ता व रस्त्यालगत विद्युत व्यवस्था करणे. (164) सी.सी.टी.व्ही. यंत्रणा स्वखर्चाने उभारणी नवी मुंबई महानगरपालिका ही पहिली महानगरपालिका ठरली ह्या उपक्रमाच्या दुसरा टप्पा म्हणून अंतर्गत चौकामध्ये सुध्दा सी.सी.टी.व्ही. यंत्रणा उभारणे. (165) नवी मुंबई परिसरातील कित्येक खेळाडू राज्य स्तरावर व जागतिक स्तरावर उत्कृष्ट खेळ करून नवी मुंबईचे नाव लैकिक वाढवित आहेत. तरी सदर खेळाडूंना देण्यात येणाऱ्या शिष्यवृत्तीमध्ये वाढ करणे.

मा. महापौरांच्या □ देशावरून,

सही/-

(चित्रा बाविस्कर)

महानगरपालिका सचिव,
नवी मुंबई महानगरपालिका.

महापालिका सचिव कार्यालय,
नवी मुंबई महानगरपालिका,
दिनांक 03 ऑगस्ट 2015.